

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## ابو جہل کی موت

شیطان لاکھ سستی دلائل یہ بیان (26 صفحات) مکمل پڑھ لیجئے ان شاء اللہ  
عَزَّوَجَلَّ آپ اپنے دل میں مدنی انقلاب برپا ہوتا محسوس فرمائیں گے۔

### دُرود شریف لکھنے والے کی مغفرت ہوگئی

حضرت سیدنا صفیان بن عیینہ رضی اللہ تعالیٰ عنہ فرماتے ہیں: میرا ایک اسلامی  
بھائی تھا، مرنے کے بعد اسے خواب میں دیکھ کر پوچھا: مَا فَعَلَ اللَّهُ بِكَ؟ یعنی اللہ تعالیٰ  
نے آپ کے ساتھ کیا معاملہ فرمایا؟ جواب دیا: اللہ تعالیٰ نے مجھے بخش دیا۔ میں نے  
پوچھا: کس عمل کے سبب؟ کہنے لگا: میں حدیث لکھتا تھا جب بھی شاہ خیر الانام عَلَیْهِ السَّلَامُ  
وَالسَّلَامُ کا ذکر خیر آتا میں ثواب کی نیت سے ”صَلَّى اللَّهُ عَلَيْهِ وَسَلَّمَ“ لکھتا، اسی عمل کی بَرَکَت  
سے میری مغفرت ہوگئی۔

(الْقَوْلُ الْبَدِيع ص ۴۶۳)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دینہ

۱۔ یہ بیان امیر اہلسنت نے تبلیغ قرآن و سنت کی عالمگیر غیر سیاسی تحریک دعوت اسلامی کے تین روزہ اجتماع (۲۷، ۲۸، ۲۹ رجب المرجب ۱۴۲۰ھ  
بروز اتوار مدینہ الاولیاء، مانان) میں فرمایا۔ ضروری ترمیم کے ساتھ تحریراً حاضر خدمت ہے۔  
- محسن مکتبہ المدینہ

فَرَوَانٌ مِّصْطَبٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے مجھ پر ایک بار دُرُودِ پَاک پڑھا اللہ عزوجل اُس پر دس رحمتیں بھیجتا ہے۔ (مسلم)

## دُرُود کی جگہ ۱ لکھنا حرام ہے

بیٹھے بیٹھے اسلامی بھائیو! سُبْحَانَ اللَّهِ اُدْرُود شریف لکھنے کی بھی کیا خوب برکتیں ہیں۔ اس حکایت سے یہ بھی معلوم ہوا جب بھی دُرُود شریف پڑھیں یا لکھیں ”ثواب کی نیت“ ہونا ضروری ہے اور یہ تو ہر عمل میں لازم ہے، اگر کسی اچھے عمل میں اچھی نیت نہ ہوگی تو ثواب نہیں ملے گا۔ اس لئے ہر عمل سے قبل اچھی اچھی نیتوں کی عادت بنانی چاہئے۔ دُرُود شریف لکھنے کے تعلق سے بعض مدنی پھول قبول فرمائیے: جب بھی نام اقدس لکھیں تو زبان سے صَلَّى اللَّهُ تَعَالَى عَلَيْهِ وَآلِهِ وَسَلَّمَ کہیں بھی اور لکھیں بھی نیز مکمل صَلَّى اللَّهُ تَعَالَى عَلَيْهِ وَآلِهِ وَسَلَّمَ لکھا کریں، اسکی جگہ اس کا مُخَفَّف (SHORT FORM) صلعم یا صلعم لکھنا ناجائز و سخت حرام ہے۔ (ماخوذ از بہار شریعت ج ۱ ص ۵۳۴) اسی طرح جَلِّ جلالہ کی جگہ جَمِّ يَاعَلَيْهِ السَّلَام کی جگہ ۱، رَضِيَ اللَّهُ تَعَالَى عَنْهُ کی جگہ ۲ اور رَحْمَةُ اللَّهِ تَعَالَى عَلَيْهِ کے بجائے ۳ مت لکھا کیجئے۔

## دُوكُم سِنِ مُجَاهِدِينَ

حضرت سیدنا عبد الرحمن بن عوف رَضِيَ اللَّهُ تَعَالَى عَنْهُ فرماتے ہیں: غزوہ بدر کے دن جب میں مجاہدین کی صف میں کھڑا تھا، میں نے اپنے دائیں بائیں دُوكُم سِنِ اَنْصَارِي لڑکے دیکھے۔ اتنے میں ایک نے آہستہ سے مجھ سے کہا: يَاعَمُّ! هَلْ تَعْرِفُ اَبَا جَهْلٍ؟ چچا جان! آپ ابو ہنبل کو پہچانتے ہیں؟ میں نے جواب دیا: ہاں لیکن تمہیں اس سے کیا کام ہے؟ اُس نے کہا: مجھے معلوم ہوا ہے وہ گستاخِ رسول ہے، خُذَا عَذْرَ جَلِّ کی قسم! اگر میں اُس کو دیکھ لوں

فَرَمَانَ فِصْطَةٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جَوْحُضُ جِجْهُ رُؤُودِ يَاقَ بِيْهِنَا بَهْمُولُ گِیَا وَهَ جَنَّتْ كَارَا سَتَه بَهْمُولُ گِیَا۔ (عربی)

تو اس پر ٹوٹ پڑوں یا تو اس کو مار ڈالوں یا خود مر جاؤں۔ دوسرے لڑکے نے بھی مجھ سے اسی طرح کی گفتگو کی۔ (شاعر ان دونوں نو عمر لڑکوں کے جذبات کی عکاسی کرتے ہوئے کہتا ہے)۔

قسم کھائی ہے مرجائیں گے یا ماریں گے ناری کو

سنا ہے گالیاں دیتا ہے یہ محبوب باری کو

حضرت سیدنا عبد الرحمن بن عوف رضی اللہ تعالیٰ عنہ مزید فرماتے ہیں: اچانک میں نے دیکھا کہ ابو جہل اپنے سپاہیوں کے درمیان کھڑا ہے۔ میں نے ان لڑکوں کو ابو جہل کی طرف اشارہ کر دیا۔ وہ تلواریں لہراتے ہوئے اُس پر ٹوٹ پڑے اور پے در پے وار کر کے اُسے پچھاڑ دیا۔ پھر دونوں اپنے پیارے اور میٹھے میٹھے آقا صلی اللہ تعالیٰ علیہ وآلہ وسلم کی خدمت میں حاضر ہو گئے اور عرض کی: یا رسول اللہ! صلی اللہ تعالیٰ علیہ وآلہ وسلم ہم نے ابو جہل کو ٹھکانے لگا دیا ہے۔ سرکارِ عالی وقار صلی اللہ تعالیٰ علیہ وآلہ وسلم نے استفسار فرمایا:

تم میں سے کس نے اسے قتل کیا ہے؟ دونوں ہی کہنے لگے: میں نے۔ شہنشاہِ نامدار صلی اللہ تعالیٰ علیہ وآلہ وسلم نے فرمایا: کیا تم نے اپنی خون آلودہ تلواریں صاف کر لی ہیں؟ دونوں نے عرض کی: جی نہیں۔ میٹھے میٹھے مصطفےٰ صلی اللہ تعالیٰ علیہ وآلہ وسلم نے ان تلواروں کو ملاحظہ کر کے فرمایا:

كَلَا كَمَا قَتَلَهُ یعنی تم دونوں نے اسے قتل کیا ہے۔ (بخاری ج ۲ ص ۳۰۶ حدیث ۳۱۴۱)

دونوں متوں کا بھی حملہ خوب تھا بو جہل پر

بڈر کے ان دونوں ٹھے جاں نثاروں کو سلام

فَرَمَانَ مُصِطَفًى صَلَّى اللهُ تَعَالَى عَلَيْهِ وَآلِهِ وَسَلَّمَ: جَسَّ كَيْسٍ بِمِرَاؤِكَ بَوَّاءُ أَرَأَيْتَ لِمَ نَجَّحْتُكَ وَبَدَّجْتُكَ بِهَوَّاءِ (ابن سنی)

## یہ نَوَعْمَر کون تھے؟

میٹھے میٹھے اسلامی بھائیو! یہ اسلام کے شاہین صفت کم سن مجاہدین جنہوں نے لشکرِ قریش کے سپہ سالار، دشمنِ خدا و مصطفےٰ اور اس امت کے سنگِ دل و سرکشِ فرعون ابو جہل کو موت کے گھاٹ اتارا ان کے اسمائے گرامی ہیں: مُعَاذُ اور مُعَوِّذُ رضی اللہ تعالیٰ عنہما۔ یہ دونوں سگے بھائی تھے۔ ان کے عشقِ رسول صَلَّى اللهُ تَعَالَى عَلَيْهِ وَآلِهِ وَسَلَّمَ پر صد ہزار تحسین و آفرین اور ان کے ولولہ جہاد پر لاکھوں سلام کہ اس لڑکپن اور کھیلنے کودنے کے ایام میں ہی انہوں نے اپنی زندگیوں کو مدنی رنگ میں رنگ لیا اور راہِ خدَاعَوْجَلَّ میں سفر کر کے لشکرِ کفار کے سپہ سالار ابو جہل جفا کار سے ٹکڑے لے لی اور اس کو خاک و خون میں لوٹا کر دیا۔ کسی شاعر نے ان دونوں مدنی مُتوں کے ابو جہل پر حملہ کرنے کی کیا خوب منظر کشی کی ہے:

گر اس طرح کُنڈے جوڑ کر شہباز کا جوڑا کہ اک دم میں صہب زانغ و دَعْن کا سلسلہ توڑا  
جوانوں کے مقابل پہلوانوں کی طرح اڑتے برابر وار کرتے وار سہتے پھونکھی لڑتے  
ہٹاتے مارتے اور کاٹتے بڑھتے گئے دونوں بسان موجِ اوجِ ریگ پر چڑھتے گئے دونوں  
اُدھر بوجہل بھی کرنے لگا بچنے کی تدبیریں نہ اسکی دھمکیاں کام آسکیں لیکن نہ تقریریں  
بروئے بازوئے تقدیر تدبیریں نہیں چلتیں جہاں شمشیر چل جاتی ہے تقریریں نہیں چلتیں  
ہٹا وہ دیکھ کر ان کو یہ پھر اسکے قریں پہنچے جہاں بوجہل پہنچا دونوں لڑکے بھی وہیں پہنچے  
نہ بھاگا جا سکا تو ان کو دھمکانے لگا کافر سپہر کے آسرے پر تیغ چمکانے لگا کافر

فَرَمَانٌ مُصِطَلٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جِسْمٌ نَجَسٌ يَرَى مَرْتَبَةً أَوْ دُونَ مَرْتَبَةٍ شَامٌ يُرْوَى بِهَا كَيْدٌ أَوْ قِيَامَةٌ كَيْدٌ يَرَى شَفَاعَتَ لِي لِي. (بخاری، ۱۰۰۰)

وہ پختہ کاریہ کمسن، یہ پیدل اور وہ گھوڑے پر لگا کر کب کد آنے خشمشگین شیروں کے جوڑے پر مگر عشاق اپنی جان کی پروا نہیں کرتے خدا سے ڈرنے والے موت سے ہرگز نہیں ڈرتے ہوا میں گونج اٹھیں رعد کی مانند تکبیریں گریں بوجہل پر دو تیز خون آشام شمشیریں دہن سے آہ نکلی ہاتھ سے تیغ و سپر چھوٹی زمین دھنستی تھی جس بد بخت کی ادنیٰ سی شوکر پر پڑا تھا خون میں لٹھوڑا ہوا مٹی کی چادر پر وہ بڈی اور خون جس پر ہمیشہ ناز رہتا تھا وہی بڈی شکستہ تھی وہی اب خون بہتا تھا زبان سے چیخا اور کفر بکتا ہی رہا کافر مددگاروں کو چاروں سمت سمتا ہی رہا کافر وہ جنگ آور رسالہ جس کے بل پر زور تھا سارا اسی میں گھس کے دو کمزور لڑکوں نے اسے مارا جوانو! قابل تقلید ہے اقدام دونوں کا جبین لوح غیرت پر لکھا ہے نام دونوں کا وہ غازی تھے مئے حب نبی کا جوش تھا ان کو لپ کوڑ پہنچ کر شوق نوشا نوش تھا ان کو

## مشکل الفاظ کے معانی

گندا: کندھا۔ زاع: کوا۔ رَعْن: چیل۔ بسان: مانند۔ موع: پانی کی لہر۔ اوج: بلند۔ ریگ: ڈھول۔ قریں: قریب۔ سپر: ڈھال۔ مَرَكَب: سواری۔ شَمَشْگِیْن: غَضَبَنَک۔ رَعْد: بجلی کی کڑک۔ خون آشام شمشیریں: خونخوار تلواریں۔ دہن: منہ۔ تیغ: تلوار۔ لعین: لعنتی۔ عدو: دشمن۔ شکستہ: ٹوٹی ہوئی۔ رسالہ: ہزار فوج کا دستہ۔ جبین: پیشانی۔ لوح: تختی۔ مئے حب نبی: نبی کی محبت کی شراب۔

فَرَمَانَ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جِسِّمِ كَيْسِ مِيرَاؤُكَ رُبَّوْا أَسْنَ نَعْمَ بِرُؤُوكُمْ وَشَرِيفٌ نَعْمَ بِرُؤُوكُمْ أَسْنَ نَعْمَ بِرُؤُوكُمْ (عبدالرزاق)

## لکھتا بازو

ایک روایت کے مطابق ان دونوں بھائیوں میں سے حضرت سیدنا معاذ رضی اللہ تعالیٰ عنہ کا فرمان ہے: میں اپنی تلوار لہراتا ہوا ابو جہل پر ٹوٹ پڑا میرے پہلے وار سے اس کی ٹانگ کی پنڈلی کٹ کر دور جا گری۔ اس کے بیٹے عکرمہ (جو بعد میں مسلمان ہوئے) نے میری گردن پر تلوار کا وار کیا مگر اس سے میرا بازو کٹ گیا اور کھال کے ایک ٹسے کے ساتھ لٹکنے لگا۔ سارا دن لٹکتے ہوئے بازو کو سنبھالنے میں دوسرے ہاتھ سے دشمن پر تلوار چلاتا رہا۔ لکھتا بازو لڑنے میں رکاوٹ بن رہا تھا، لہذا میں نے اسے پاؤں کے نیچے دبا کر کھینچا جس سے جلد (یعنی کھال) کا ٹسمہ ٹوٹ گیا اور میں اس سے آزاد ہو کر پھر کفار کے ساتھ مصروف پیرکار (یعنی جنگ) ہو گیا۔ معاذ رضی اللہ تعالیٰ عنہ کا زخم ٹھیک ہو گیا اور یہ حضرت سیدنا عثمان غنی رضی اللہ تعالیٰ عنہ کے عہدِ خلافت تک زندہ رہے۔ حضرت علامہ قاضی عیاض رَضِيَ اللهُ تَعَالَى عَلَيْهِ نے ابنِ وَهَبِ رَضِيَ اللهُ تَعَالَى عَلَيْهِ سے روایت کی ہے، ختمِ جَنگِ کے بعد حضرت سیدنا مُعَاذِ رَضِيَ اللهُ تَعَالَى عَلَيْهِ اپنا کٹا ہوا بازو لے کر بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ میں حاضر ہوئے۔ طبیبوں کے طبیب، اللہ عَزَّوَجَلَّ کے حبیب، حبیبِ لیبیب صَلَّى اللهُ تَعَالَى عَلَيْهِ وَآلِهِ وَسَلَّمَ نے لُعَابِ دَهْنِ (یعنی مبارک منہ کا تھوک شریف) لگا کر وہ کٹا ہوا بازو پھر کندھے کیساتھ جوڑ دیا۔

(مَدَارِجُ النَّبُوَّةِ ج ۲ ص ۸۷)

سُبْحَانَ اللهِ عَزَّوَجَلَّ! اگر توڑنے والے کا وجود ہے تو جوڑنے والا بھی موجود ہے۔

فَرْمَانٌ فَصِيحَةٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جو مجھ پر روزِ جمعہ رُودِ شریف پڑھے گا میں قیامت کے دن اُس کی شفاعت کروں گا۔ (کرامات)

علی کے واسطے سورج کو پھیرنے والے  
 اشارہ کر دے کہ میرا بھی کام ہو جائے  
**صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ**  
**انوکھا جذبہ**

میٹھے میٹھے اسلامی بھائیو! دیکھا آپ نے! صحابہ کرام عَلَیْهِمُ الرِّضْوَانُ میں عبادت کے دوران کیسا وجد سا طاری ہو جاتا تھا کہ انہیں کسی تکلیف کا احساس ہی نہیں ہوتا تھا، جی ہاں، راہِ خدا عَزَّوَجَلَّ میں جہاد کرنا بھی عبادت ہی ہے۔ سیدنا مُعَاذِ رَضِيَ اللهُ تَعَالَى عَنْهُ کا کھال میں لٹکتے ہوئے ہاتھ کے ساتھ لڑنا پھر اُسے پاؤں میں دبا کر کھینچ کر کھال کو توڑ ڈالنا یہ ایسی باتیں ہیں جو دلوں میں جھنجھری پیدا کر دیں مگر ان حضرات پر کچھ ایسی وارفتگی چھائی ہوتی تھی کہ تکلیف کا احساس ہی نہیں ہوتا تھا۔ راہِ خدا عَزَّوَجَلَّ کے ان جانبازوں اور اسلام کے حقیقی سرفروشوں کے نقشِ قدم پر چلتے ہوئے ہمیں بھی دعوتِ اسلامی کے سنتوں کی تربیت کے مدنی قافلوں میں سفر کرنا چاہئے اور راہِ خدا عَزَّوَجَلَّ میں آنے والی تکالیف ہنسی خوشی برداشت کرنی چاہئیں۔

یکھنے سنتیں قافلے میں چلو      لوٹے رحمتیں قافلے میں چلو  
 ہوں گی حل مشکلیں قافلے میں چلو      پاؤ گے راحتیں قافلے میں چلو  
**صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ**

فَرَمَانَ مُصِطَلَةً صَلَّى اللَّهُ تَعَالَى عَلَيْهِ وَآلِهِ وَسَلَّمَ: مَجْهُرٌ يُرَدُّ رُودَ پَاكِ كِي كَثْرَتِ كَرُو بے خَنَكِ يَه تَهَارے لے طَهَارَتِ هے۔ (ابو یسلی)

## ابو جہل کا سر

سر کا رِنا مَدَارِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: کون ہے جو ابو جہل کو دیکھ کر اس کا حال بتائے؟ تو حضرت سیدنا عبد اللہ بن مسعود رضی اللہ تعالیٰ عنہ نے جا کر لاشوں میں دیکھا تو ابو جہل زخمی پڑا ہوا دم توڑ رہا تھا، اس کا سارا بدن فولاد میں چھپا ہوا تھا، اس کے ہاتھ میں تلوار تھی جو رانوں پر رکھی ہوئی تھی، زخموں کی شدت کے باعث اپنے کسی عضو کو جُنبُش نہیں دے سکتا تھا۔ سیدنا عبد اللہ ابن مسعود رضی اللہ تعالیٰ عنہ نے اس کی گردن پر پاؤں رکھا، اس عالم میں بھی اُس کے تکبر کا عالم یہ تھا کہ کھارت سے بول اٹھا: اے بکریوں کے چرواہے! تُو بڑی اوچی اور دشوار جگہ پر چڑھ گیا۔ (السيرة النبوية لابن هشام ص ۲۶۲، ۲۶۳) حضرت سیدنا عبد اللہ ابن مسعود رضی اللہ تعالیٰ عنہ فرماتے ہیں: میں اپنی کند تلوار سے ابو جہل کے سر پر ضربیں لگانے لگا، جس سے تلوار پر اُس کے ہاتھ کی گرفت ڈھیلی پڑ گئی، میں نے اُس سے تلوار کھینچ لی۔ جانکی کے عالم میں اس نے اپنا سراٹھایا اور پوچھا: فتح کس کی ہوئی؟ میں نے کہا: لِلَّهِ وَرَسُولِهِ۔ یعنی اللہ و رسولِ عَزَّوَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کیلئے ہی فتح ہے۔ پھر میں نے اُس کی داڑھی کو پکڑ کر جھنجھوڑا اور کہا: اَلْحَمْدُ لِلَّهِ الَّذِي أَخْرَاكَ يَا عَدُوَّ اللَّهِ یعنی اُس اللہ عَزَّوَجَلَّ کا شکر ہے کہ جس نے اے دشمنِ خدا! تجھے ذلیل کیا۔ میں نے اُس کا خود اس کی گدی سے ہٹایا اور اسی کی تلوار سے اس کی گردن پر زور دار کیا اس کی گردن کٹ کر سامنے جا گری۔ پھر میں نے اُس کے ہتھیار، زرہ وغیرہ



فَرَمَانَ مُصِطَلَةَ صَلَّى اللهُ تَعَالَى عَلَيْهِ وَآلِهِ وَسَلَّمَ: تَمَّ جِهَانُ بَعِي هُوَ جَهْدٌ بَرُّ رُودٌ بَرُّ هُوَ كَتَمَهَا رَاؤُودٌ وَجَهْدٌ تَكَّ بِجَهْدَتَا بَعِي - (طبرانی)

اتار لئے اور اُس کا سر اٹھا کر بارگاہ رسالت میں حاضر ہو گیا اور عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! یہ دشمنِ خدا ابو جہل کا سر ہے۔ سلطانِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے تین بار فرمایا: الْحَمْدُ لِلَّهِ الَّذِي أَعَزَّ الْإِسْلَامَ وَأَهْلَهُ - یعنی اللہ عَزَّوَجَلَّ کا شکر ہے جس نے اسلام اور اہل اسلام کو عزت بخشی۔ پھر سر کا رعالی و قار صَلَّى اللهُ تَعَالَى عَلَيْهِ وَآلِهِ وَسَلَّمَ نے سجدہ شکر ادا کیا۔ پھر فرمایا: ہر اُمت میں ایک فرعون ہوتا ہے اس اُمت کا فرعون ابو جہل تھا۔

(سُبُلُ الْهُدَى ج ۴ ص ۵۱-۵۲)

## ابو جہل کی آخری بکواس

ابو جہل کا جذبہ عناد اور عداوتِ رسولِ ربِّ العباد تو دیکھئے کہ ٹانگیں کٹ چکی ہیں، سارا جسم زخموں سے چُور چُور ہے، موت سر پر منڈلا رہی ہے، اس حالت میں بھی اُس سخت جان شقی اَزْلی (یعنی ہمیشہ ہی سے بد بخت) کی شقاوت (یعنی بد بختی) کا عالم یہ ہے کہ اس نے حضرت سیدنا ابن مسعود رضی اللہ تعالیٰ عنہ کو کہا: ”اپنے نبی کو میرا یہ پیغام پہنچا دینا کہ میں غم بھرا اس کا دشمن رہا ہوں اور اس وقت بھی میرا جذبہ عداوت شدید تر ہے۔“ حضرت سیدنا عبد اللہ بن مسعود رضی اللہ تعالیٰ عنہ نے جب سر کا روالا تبار صَلَّى اللهُ تَعَالَى عَلَيْهِ وَآلِهِ وَسَلَّمَ کے دربار میں اس اَزْلی بد بخت کا یہ جملہ عرض کیا تو اللہ عَزَّوَجَلَّ کے محبوب، دانائے غیوب، مُنَزَّہ عَنِ الْغُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میری اُمت کا فرعون تمام اُمتوں کے فرعونوں سے زیادہ سنگدل اور کینہ پرور ہے۔ مویٰ (عَلَيْهِ السَّلَام) کے فرعون کو جب

فَرَمَانَ فُصِّلَتْهُ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر دس مرتبہ زود پیاک پڑھا اللہ عزوجل اُس پر سورتیں نازل فرماتا ہے۔ (طبرانی)

(بَحْرِ أَحْمَدِ كِي) مَوجوں نے اپنے نُرغے میں لے لیا تو پکارا اٹھا:

قَالَ اٰمَنْتُ اَنْهٗ لَا اِلٰهَ اِلَّا الَّذِيْ  
اٰمَنْتُ بِهِ بَنُوْ اِسْرَآءِيْلَ وَاَنَا

مِنَ الْمُسْلِمِيْنَ ⑨ (پ ۱۱، بیونس: ۹۰) لائے اور میں مسلمان ہوں۔

مگر اس اُمت کا فرعون مرنے لگا تو اس کی اسلام دشمنی اور سرکشی میں کمی کے بجائے اضافہ ہو گیا۔

(مُحَمَّدٌ رَسُوْلُ اللهِ صَلَّى اللهُ تَعَالَى عَلَيْهِ وَسَلَّمَ ج ۳ ص ۴۳۱، تفسیر کبیر ج ۱۱ ص ۲۲۴، ۲۲۵)

## قدرت کے نرالے انداز

بیٹھے بیٹھے اسلامی بھائیو! اللہ عَزَّوَجَلَّ کی قدرت کے بھی نرالے انداز ہیں

بڑے بڑے جنگ آزماؤں نے ابو جہل پر تلواروں کے وار کئے مگر وہ نہ مرا، آخر کار دو

مَدَنی مَٹوں نے اس کو گرا دیا! اس حملے میں وہ عاجز اور بے دست و پا ہو گیا، پلنے جُلنے کی

اس میں سکت نہ رہی۔ مگر اس سخت جان کی رُوح نہ نکلی، خدا عَزَّوَجَلَّ کی قدرت کہ آخر دم

تک اس کے ہوش و حواس قائم رہے۔ اس میں حکمت یہ تھی کہ اس غرور و تکبر کے پتلے کو اُس

مظلوم و بیکس بندے کے ہاتھوں واصلِ جہنم کیا گیا جو مالی لحاظ سے خالی، جسمانی لحاظ سے

کمزور اور قبیلے کے لحاظ سے بھی بے یار و مددگار تھا۔ اسلام لانے کے سبب ابو جہل، حضرت

سَيِّدُ نَاعِبِدُ اللهِ بن مسعود رضی اللہ تعالیٰ عنہ کو گالیاں بکتا اور آپ رضی اللہ تعالیٰ عنہ کے سر

مبارک کے بال پکڑ کر طمانچے رسید کیا کرتا تھا اُس وقت آپ رضی اللہ تعالیٰ عنہ کسی قسم کی

فَرَمَانَ مُصِطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: جَسَدُكَ بِرَأْسِ مِرَاثِكَ هُوَ أَوْ رُوَاهُ مَجْهُدٌ وَرُؤُوسُكَ رِيفٌ نَبْرُطُ تَوَدُّ لَوُكُلٍ مِثْلَ نَجْوَى تَرِيحِ نَحْسٍ هَبْ. (ازبیر: ۱۳۱)

جوانی کا روائی کرنے سے قاصر تھے، آج وہی صحابی اللہ عَزَّوَجَلَّ کی عطا سے اُس کی چھاتی پر سوار ہو گئے، اُس کے سر کو ٹھوکریں مار رہے ہیں، اپنے پاؤں تلے روند رہے ہیں، اُس کے ہاتھ سے تلوار آبدار چھین کر اُسی کی تلوار سے اس کا سر کاٹ رہے ہیں۔ ایسے وقت میں ابو جہل بے ہوش نہیں ہوش میں ہے، اپنی تذلیل و رسوائی کا شعور رکھتا ہے لیکن دم نہیں مار سکتا۔ سَيِّدُ نَاعِبِدُ اللَّهُ ابْنِ مَسْعُودٍ رَضِيَ اللَّهُ تَعَالَى عَنْهُ اپنے کمزور ہاتھوں سے اُس کا سر غرور کاٹ کر، اٹھا کر اللہ عَزَّوَجَلَّ کے پیارے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کی نعلین مبارکین کے نیچے پھینک دیتے ہیں۔ ابو جہل کی ذلت آمیز موت جملہ کفار و مشرکین اور تمام منافقین و مرتدین کیلئے تازیانہ عبرت ہے۔ اور یقیناً عزت اللہ و رسول عَزَّوَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ اور مسلمانوں کیلئے ہے جیسا کہ پارہ 28 سُورَةُ الْمُنٰفِقُوْنَ آیت 8 میں ارشاد ہوتا ہے:

وَاللَّهُ الْعِزَّةُ وَلِرَسُولِهِ وَلِلْمُؤْمِنِينَ  
وَلَكِنَّ الْمُنٰفِقِينَ لَا يَعْلَمُونَ ۝۸  
ترجمہ کنز الایمان: اور عزت تو اللہ اور اس کے رسول اور مسلمانوں ہی کیلئے ہے مگر منافقوں کو خبر نہیں۔

## مسلمانوں کا سامانِ جنگ

بیٹھے بیٹھے اسلامی بھائیو! ابو جہل غزوہ بدر میں قتل ہوا تھا۔ غزوہ بدر کا

واقعہ 17 رمضان المبارک ۳ھ مقام بدر میں پیش آیا۔ اس میں مسلمانوں کی تعداد بہت کم یعنی صرف 313 تھی، ان کے پاس صرف دو گھوڑے، 70 اونٹ، شمشکتہ

فَرَمَانَ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: اُس شخص کی ناک خاک آلود ہو جس کے پاس میرا زکر ہو اور وہ مجھ پر دُرُودِ پاک نہ پڑھے۔ (مام)

کمانیں، ٹوٹے پھوٹے نیزے اور پُرانی تلواریں تھیں۔ مگر ان کا جذبہ ایمانی بے مثال تھا۔ انہیں سامانِ جنگ پر نہیں اللہ ورسول عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ پر بھروسا تھا۔

## كُفَّارِ كَا سَامَانِ جَنگ

ایک طرف مسلمانوں کی بے سر و سامانی کا یہ عالم ہے تو دوسری طرف دشمنانِ خدا و مصطفیٰ کی تعداد ایک ہزار ہے، ان کے پاس 100 بزاق رفتار گھوڑے ہیں جن پر 100 زَرہ پوش جنگجو سوار ہیں، 700 اعلیٰ نسل کے اُونٹ ہیں، کھانے پینے کے ذخائر کے اُنبار اٹھانے والے بار بردار جانور مزید برآں، نو نو، دس دس اُونٹ روزانہ دَنج کر کے لشکرِ کُفَّار کی پُر تکلف دعوت کا اہتمام ہوتا ہے، ہر شب بزمِ عیش و نشاط برپا کی جاتی ہے جس میں شراب کے جام لُنڈھائے جاتے ہیں، خوبصورت کنیزیں اپنے ناچ اور سحر انگیز نعمات سے اُن کی آتشِ عَظِیْمَہ و غضب بھڑکاتی رہتی ہیں۔ اس کے باؤ جو دغلامانِ مصطفیٰ کے چہروں پر تسکین و اطمینان کا نُور برس رہا ہے ان کے دلوں میں ایمان و یقین کی شمع فَر و زال ہے، شرابِ وِحدت کے نشے میں سرشار اپنے پروردگار عَزَّوَجَلَّ کا نام مبارک بلند کرنے کیلئے اور اُس کے پیارے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کے پاکیزہ دین کا پرچم اُونچا لہرانے کے شوق میں سردھڑکی بازی لگانے کا عزمِ بالِحزم کئے رضائے الہی کی منزل کی طرف مستانہ وار بڑھے چلے جا رہے ہیں، انہیں اپنی تعداد کی کمی، سامانِ جنگ کی قلت اور دشمن کی کثیر تعداد اور سامانِ حَرْب کی کثرت کی کوئی پرواہ نہیں، باطل کے سنگین قلعوں کو پاؤں کی ٹھوکروں سے

فَرَمَانِ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر روزِ جمعہ دو سو بار رُزُودِ پاک پڑھا اس کے دو سو سال کے گناہ معاف ہوں گے۔ (کراماں)

ریزہ ریزہ کر دینے کا عزم انہیں ماہی بے آب (یعنی پانی کی مچھلی) کی طرح تڑپا رہا ہے، شوقِ شہادت انہیں بے چین کئے دیتا ہے، جاں نثارانِ بدر کی عظمت و شان کا بیان کرتے ہوئے شاعر کہتا ہے:

یہاں ذوقِ شہادت اور ایماں کی خلاوت تھی وہاں سینوں میں کینہ تھا شقاوت تھی عدوات تھی  
 مجاہد جن کو وعدے یاد تھے آیاتِ قرآن کے کھڑے تھے صبح سے ڈٹ کر مقابلِ فوجِ شیطان کے  
 جو غیرت مند راہِ حق میں تھے مصروفِ جان بازی ابد تک نام ان کا ہو گیا اللہ کے غازی  
 عزا حق کیلئے حق کیلئے ان کی شہادت تھی یہ جینا بھی عبادت تھا یہ مرنا بھی عبادت تھی  
 شہادت کا لہو جن کے رُخوں کا بن گیا عازہ گھلا تھا ان کی خاطر دائمی جنت کا دروازہ  
 شہادت اعلیٰ منزل ہے مُسلمانی سعادت کی وہ خوش قسمت ہیں مل جائے جنہیں دولتِ شہادت کی  
 شہادتِ پاک کے ہستی زندہ جاوید ہوتی ہے یہ رنگیں شام، صبحِ عید کی تمہید ہوتی ہے  
 شہید اس دارفانی میں ہمیشہ زندہ رہتے ہیں زمیں پر چاند تاروں کی طرح تابندہ رہتے ہیں  
 اسی رنگت کو ہے ترجیح اس دنیا کی زمینت پر خدا رحمت کرے ان عاشقانِ پاکِ طہیّت پر  
 سہاکتی ہے کیونکر حُبِ دنیا کی ہوا دل میں بسا ہو جب کہ نقشِ حُبِ محبوبِ خدا دل میں  
 محمد کی محبت دینِ حق کی شرطِ اوّل ہے اسی میں ہوا اگر خامی تو سب کچھ نامکمل ہے  
 محمد کی غلامی ہے سدا آزاد ہونے کی خدا کے دامنِ توحید میں آباد ہونے کی  
 محمد کی محبت آن ملتِ شانِ ملت ہے محمد کی محبت روحِ ملتِ جانِ ملت ہے  
 محمد کی محبت خون کے رشتوں سے بالا ہے یہ رشتہ دُنئیوی قانون کے رشتوں سے بالا ہے  
 محمد ہے متاعِ عالمِ ایجاد سے پیارا پدھر، مادرِ برادرِ مالِ جاں اولاد سے پیارا  
 یہی جذبہ تھا ان مردانِ غیرت مند پر طاری دکھائی جن کے ہاتھوں حق نے باطل کو گُلوں ساری

فَرَمَانَ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: مَجْهُرٌ يُرْوَدُ شَرِيفٌ بِرِضْوَانِ اللَّهِ عَزَّ وَجَلَّ تَمَّ بِرَحْمَتِ اللَّهِ حَيْثُ كَانَ۔ (ابن ہدی)

## مشکل الفاظ کے معانی

شقاوت: بدبختی۔ حلاوت: مٹھاس۔ عزا: جنگ۔ رُخوں کا غازہ: چہروں کا پوڈر۔ دائی: ہمیشہ رہنے والی۔ زندہ جاوید: ہمیشہ زندہ رہنے والا۔ تمہید: کسی بات کا آغاز۔ دارِ فانی: ختم ہونے والی۔ دنیا۔ تاپندہ: روشن۔ پاک طہیت: نیک فطرت۔ دنیا کی ہوا: دنیا کی ہوس۔ ملت: قوم۔ متاع: دولت۔ پدَر: باپ۔ مادر: ماں۔ بردار: بھائی۔ نگلوں سار: شرم سے سر جھکائے ہوئے۔

## حیرت انگیز جذبے کا راز

میٹھے میٹھے اسلامی بھائیو! یہ عزمِ محکم، یہ باطل سے ٹکر جانے کا والہانہ شوق،

خدا و مصطفےٰ عَزَّ وَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کا نامِ پاک بلند کرنے کی تڑپ، یہ بے خونی اور بہادری انہیں کہاں سے ملی؟ یقیناً یہ سب اللہ و رسول عَزَّ وَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کی مَحَبَّت اور اُن دُعاؤں کا ثَمَر (یعنی نتیجہ) ہے جو کہہ لہائے مصطفےٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ سے نکلیں۔ چنانچہ امام بیہقی رَحْمَةُ اللَّهِ تَعَالَى عَلَيْهِ نَقْل کرتے ہیں: حضرت عَلِيُّ الْمُرْتَضَى، شیرِ خدا كَرَّمَ اللَّهُ تَعَالَى وَجْهَهُ الْكَرِيمِ نے فرمایا: ”بڈر کے روز ہم میں سے حضرت مقداد رَضِيَ اللَّهُ تَعَالَى عَنْهُ کے علاوہ کوئی سوار نہ تھا وہ ابُلِق (یعنی چتکبرے) گھوڑے پر سوار تھے، اُس رات سب سو رہے تھے، مگر اللہ عَزَّ وَجَلَّ کے محبوب صَلَّى اللَّهُ تَعَالَى عَلَيْهِ وَآلِهِ وَسَلَّمَ ساری رات نَقْل پڑھتے رہے اور روتے رہے۔“ (دلائلُ النُّبُوَّة ج ۳ ص ۴۹) سُبْحَانَ اللَّهِ عَزَّ وَجَلَّ اشکوں کی زبانی فَتْحُ وَصْرَتِ کیلئے جو دعائیں مانگی گئی ہوں گی ان کی قبولیت کا کیا عالم ہوگا!

فَرِحْنَا بِمُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ: نبھ پر کثرت سے دُڑو پاک بڑھوے۔ شک تمہارا نبھ بڑو پاک بڑھنا تمہارے گناہوں کیلئے مغفرت ہے۔ (پانچ نمبر)

## فَرِشْتوں کے ذَرِیعے مدد

امیرُ الْمُؤْمِنِینِ، امام العادِلِینِ، حضرت سیدنا عمر فاروقِ اعظم رضی اللہ تعالیٰ عنہ فرماتے ہیں:

بَدْر کے روز سرکارِ دو عالم صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ قِبَلہ رُوکھڑے ہو گئے اور اپنے دونوں ہاتھ

بارگاہِ الٰہی جَلَّ جَلَانُہ میں پھیلا دیئے اور اپنے پَر وَرَدَ گار عَزَّوَجَلَّ سے فریاد شروع کر دی

یہاں تک کہ مَحْیِیَّت (یعنی استغراق) کے عالم میں آپ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ کے مبارک

کندھے سے چادرِ پاک زمین پر تشریف لے آئی، سیدنا صِدِّیق اکبر رضی اللہ تعالیٰ عنہ تیزی سے

آئے اور چادر تشریف اٹھا کر سلطانِ بَحْر و بر صَلَّی اللَّهُ تَعَالَىٰ عَلَيْهِ وَآلِهِ وَسَلَّمَ کے مبارک کندھے

پر ڈال دی، پھر والہانہ انداز میں پیچھے سے سرکارِ مدینہ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ کو سینے سے

لگالیا اور عرض کی: آقَا صَلَّی اللَّهُ تَعَالَىٰ عَلَيْهِ وَآلِهِ وَسَلَّمَ! آپ کی اپنے ربِّ عَزَّوَجَلَّ سے یہ دُعا کافی

ہے۔ یَقِیْنًا اللَّهُ تَبَارَكَ وَتَعَالَىٰ اپنا عہد پورا فرمائے گا۔ اُسی وَثَقْتِ سَیِّدِنَا جَبْرِئِیلِ اِمِینِ عَلَیْہِ الصَّلَاةُ

وَ السَّلَامُ یہ آیت (یعنی پارہ 9 سُورَةُ الْاَنْفَالِ آیت 9) لے کر حاضر خدمت اقدس ہوئے:

اِذْ تَسْتَغِیْثُونَ رَبَّکُمْ فَاسْتَجَابَ

لَکُمْ اَنَّا مُسْتَجِِبٌ لِّمَنْ یَدْعُو مِن

السَّلٰکَةِ مُرْدِفِیْنَ ①

مدد دیئے والا ہوں ہزار فرشتوں کی قِطَار سے۔

(مُسْلِم ص ۹۶۹ حدیث ۱۷۶۳)

اَلْحَمْدُ لِلّٰہِ عَزَّوَجَلَّ رَسُوْلوں کے سرتاج، صَاحِبِ مَعْرَاجِ صَلَّی اللَّهُ تَعَالَىٰ عَلَيْهِ وَآلِهِ وَسَلَّمَ کی

فَرَوَانٌ مِّصْبُطٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے مجھ پر ایک بار دُرُودِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

دعاؤں کو قبولیت کا تاج پہنا دیا گیا۔ میرے آقا علیؑ حضرت رَضِيَ اللَّهُ تَعَالَى عَلَيْهِ فرماتے ہیں نہ

صَلَّى اللَّهُ تَعَالَى عَلَيْهِ وَآلِهِ وَسَلَّمَ

اجابت کا سہرا عنایت کا جوڑا دُہن بن کے نکلی دعائے محمد

صَلَّى اللَّهُ تَعَالَى عَلَيْهِ وَآلِهِ وَسَلَّمَ

اجابت نے جھک کر گلے سے لگایا بڑھی ناز سے جب دعائے محمد

## جبرئیل عَلَيْهِ السَّلَام کا گھوڑا

”غُرَّانُ الْبَرْقَانِ“ میں ہے، حضرت ابن عباس رضی اللہ تعالیٰ عنہما نے فرمایا: مسلمان

اُس روز قُفَّار کا تعاقب (یعنی پیچھا) فرماتے تھے اور کافر مسلمان کے آگے آگے بھاگتا جاتا تھا

اچانک اوپر سے کوڑے کی آواز آتی تھی اور سوار کا یہ کلمہ سنا جاتا ”أَقْدِمُ حَيْزُومُ“ یعنی ”اے

حَيْزُومُ! آگے بڑھ“ (حَيْزُومُ حضرت جبرئیل عَلَيْهِ السَّلَام کے گھوڑے کا نام ہے) اور نظر آتا

تھا کہ کافر گر کر مر گیا اور اُس کی ناک تلوار سے اڑا دی گئی اور چہرہ زخمی ہو گیا۔ صحابہ کرام

عَلَيْهِمُ الرِّضْوَانُ کی طرف سے جب سپہ عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں یہ

کیفیات بیان کی گئیں تو حُضُور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) نے فرمایا: ”یہ تیسرے آسمان کی

مدد ہے۔“ (مسلم ص ۹۶۹) ایک بدری صحابی حضرت ابوداؤد مازنی (رضی اللہ تعالیٰ عنہ) فرماتے

ہیں: میں غزوہ بدر میں ایک مشرک کی گردن مارنے کے دَر پے ہوا، میری تلوار پہنچنے سے

پہلے ہی اُس کا سر کٹ کر گر گیا تو میں نے جان لیا کہ اس کو کسی اور نے قتل کیا۔ (تفسیر ندۃ منثور

ج ۴ ص ۳۵-۳۶) حضرت سہیل بن حنیف (رضی اللہ تعالیٰ عنہ) فرماتے ہیں: بدر کے روز ہم میں

سے کوئی تلوار سے اشارہ کرتا تھا تو اُس کی تلوار پہنچنے سے قبل ہی مشرک کا سر تن سے جدا ہو کر

گر جاتا تھا۔ (غُرَّانُ الْبَرْقَانِ ص ۳۳۵، ۳۳۶ مَلَخَصًا وَمُخَرَّجًا)

(ایضاً ص ۳۳)



فَرْمَانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: مَنْ تَابَ مِنْ بَعْضِ مَا كُنَّ تَعْبُدُونَ فَادْبَعُوا لِي أُوْجُهًا مُسْتَقَرَّةً فَسَتُنْفِقُوا فِي سَبِيلِي مِمَّا نَحَبَسَ لَكُم بَيْنَ يَدَيْكُمْ فَالتَّائِبِينَ فَسَتَجِدُنِي غَنِيًّا ذُو عَرْشٍ عَظِيمٍ (توبہ)

## دُعا مومن کا ہتھیار ہے

بیٹھے بیٹھے اسلامی بھائیو! کیسے ہی کٹھن حالات پیدا ہو جائیں ہمیں نظر اسباب پر نہیں بلکہ مُسَبِّبِ الْأَسْبَابِ جَلَّ جَلَالُهُ پر رکھنی چاہئے اور دُعا سے ہرگز غفلت نہیں کرنی چاہئے۔ کہ فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہے: **الدُّعَاءُ سِلَاحُ الْمُؤْمِنِ** یعنی دُعا مومن کا ہتھیار ہے۔ (مُسْنَدُ أَبِي يَعْقُبٍ ج ۱ ص ۲۱۰ حدیث ۴۳۰) غزوہ بدر میں دشمنوں کو اپنی بھاری تعداد اور کثرتِ اسلحہ (اَسَل-ل-حہ) پر ناز تھا اور مسلمانوں کو اللہ عَزَّوَجَلَّ اور اس کے پیارے محبوب صَلَّى اللَّهُ تَعَالَى عَلَيْهِ وَآلِهِ وَسَلَّمَ پر بھروسہ۔ مجاہدین میں جذبہ شہادت کوٹ کوٹ کر بھرا ہوا تھا اور مسلمانوں کا بچہ بچہ شوقِ شہادت سے سرشار تھا۔ چنانچہ

## جو روتا ہے اُس کا کام ہوتا ہے

مشہور صحابی حضرت سیدنا سعد بن ابی وقاص رضی اللہ تعالیٰ عنہ کے چھوٹے بھائی حضرت سیدنا عمیر بن ابی وقاص رضی اللہ تعالیٰ عنہ جو ابھی نو عمر ہی تھے غزوہ بدر کے موقع پر فوج کی تیاری کے وقت ادھر ادھر چھپتے پھر رہے تھے۔ حضرت سیدنا سعد رضی اللہ تعالیٰ عنہ فرماتے ہیں: میں نے تعجب سے پوچھا: کیوں چھپتے پھر رہے ہو؟ کہنے لگے: کہیں ایسا نہ ہو کہ مجھے سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ دیکھ لیں اور چھوٹا سمجھ کر جہاد پر جانے سے منع فرمادیں۔ بھئی! مجھے راہِ خدا عَزَّوَجَلَّ میں لڑنے کا بڑا شوق ہے، کاش! مجھے شہادت نصیب ہو جائے۔ آخر کار سرکارِ نامدار صَلَّى اللَّهُ تَعَالَى عَلَيْهِ وَآلِهِ وَسَلَّمَ کی توجہ شریف میں آہی گئے اور

فَرَوَانٌ مِّصْطَبٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر ایک بار دُرُودِ یَاکِ بَرَحًا لَللَّهِ عَزَّوَجَلَّ اُس پر دس رحمتیں بھیجتا ہے۔ (مسلم)

ان کو کم عمری کی وجہ سے منع فرما دیا۔ حضرت سیدنا عمیر رضی اللہ تعالیٰ عنہ غلبہ شوق کے سبب رونے لگے، ”جو روتا ہے اُس کا کام ہوتا ہے“ کے مصداق ان کا آرزوئے شہادت میں رونا کام آ گیا اور تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے اجازت مَرَحْمَتِ فرمادی۔ جنگ میں شریک ہو گئے اور دوسری آرزو بھی پوری ہو گئی کہ اسی جنگ میں شہادت کی سعادت بھی نصیب ہو گئی۔ آپ رضی اللہ تعالیٰ عنہ کے بڑے بھائی حضرت سیدنا سعد بن ابی وقاص رضی اللہ تعالیٰ عنہ فرماتے ہیں: میرے بھائی عمیر رضی اللہ تعالیٰ عنہ چھوٹے تھے اور تلوار بڑی تھی لہذا میں اس کی حَمَائِل کے تسموں میں گر رہا تھا اور چنچ کر رہا تھا۔ (کتاب المغازی للواقعی ج ۱ ص ۲۱)

**میٹھے میٹھے اسلامی بھائیو!** دیکھا آپ نے! چھوٹا ہو یا بڑا راہِ خدا عَزَّوَجَلَّ میں جان قربان کرنا ہی ان کی زندگی کا مقصد و حید تھا، لہذا کامیابی خود آگے بڑھ کر ان کے قدم چومتی تھی۔ حضرت سیدنا عمیر رضی اللہ تعالیٰ عنہ کا جذبہ جہاد اور شوقِ شہادت آپ نے ملاحظہ فرمایا اور بڑے بھائی سیدنا سعد بن ابی وقاص رضی اللہ تعالیٰ عنہ کے تعاون کے بارے میں بھی آپ نے سنا۔ بیشک آج بھی بڑا بھائی اپنے چھوٹے بھائی کا اور باپ اپنے بیٹے کا تعاون کرتا ہے مگر صرف دُنویٰ معاملات میں اور فقط دُنویٰ مستقبل روشن کرنے کی غرض سے۔ افسوس! ہمارے پیش نظر صرف دنیا کی چند روزہ زندگی کا سنگھار ہے جبکہ صحابہ کرام عَلَیْهِمُ الرِّضْوَان کی نگاہوں میں آخرت کی زندگی کی بہار تھی۔ ہم دُنویٰ آسائشوں پر نثار ہیں اور وہ اُخروی راحتوں کے طلبگار تھے۔ ہم دنیا کی خاطر ہر طرح کی مصیبتیں ٹھیلنے کیلئے تیار رہتے ہیں اور وہ آخرت کی سُرخ روئی کی آرزو میں ہر طرح کی راحتِ دنیا کو ٹھوکر مار کر سخت

فَرَمَانَ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جو شخص مجھ پر رُز و دِیَاک پڑھنا بھول گیا وہ جنت کا راستہ بھول گیا۔ (عربی)

مصائب و آلام اور خون آشام تلواروں تے بھی مسکراتے رہے۔

ربّ کعبہ کے پرستار وہ مردانِ جلیل! پاسبانِ حرم، وارثِ ایمانِ خلیل!  
 وہ سرفرشِ زمیں عزتِ حوا کا ثبوت وہ تیر چرخِ بریں عظیمتِ آدم کی دلیل!  
 راست گفتمار و شادہ دل و بیدار دماغ مدّتِ العمر جو آفات کے سایوں میں پلے  
 کبھی پابندِ سلاسل کبھی شعلوں کے خریف کبھی اُنکاروں پہ لوٹے کبھی کانٹوں پہ چلے  
 کبھی پتے ہوئے پتھر کی سلیں سینوں پر کبھی کاندھوں پہ اٹھائے ہوئے وہ بارگراں  
 کبھی پشتوں پہ سلاخوں کے سلگتے ہوئے داغ کبھی چہروں پہ طمانچوں کے المناک نشان  
 کبھی یزوں کے سزاوار کبھی تیروں کے کبھی طعنوں کے کچوکے کبھی فاتحوں سے منڈھال  
 کبھی چکی کی مشقت کبھی تنہائی کی قید کبھی اپنوں کی ملامت کبھی غیروں کا اُبال  
 کبھی بیٹانِ طرازی، کبھی دُشنامِ غلیظ کبھی تضحیک و تمسخر، کبھی شہادت و شکوک  
 کبھی روحانی اذیت، کبھی توہینِ ضمیر کبھی اینٹوں سے تواضع، کبھی کوڑوں کا سلوک  
 کبھی بچوس گھروں میں تو کبھی خانہ بدر چیتھڑے تن کے نگہبان، کبھی وہ بھی نہیں!  
 تشنگی کا ہے وہ عالم کہ الہی توبہ حلق کو چاہئے تھوڑی سی نمی وہ بھی نہیں  
 آزمائش کے لپکتے ہوئے ہنگاموں میں وقت نے ان کے نشانات قدم دیکھے ہیں  
 تھمتہ دار پہ آئے تو اُسے چوم لیا ایسے جی دار بھی تاریخ نے کم دیکھے ہیں  
 کس عزیمت کے تھے مالکِ یہ نفوسِ قدسی جو پڑی وقت کے ہاتھوں وہ کڑی تھمیل گئے  
 صرف اسلام کی خاطر، فقط اللہ کے لئے جان سے کھینا آتا تھا انہیں کھیل گئے  
 ہم تک اسلام جو پہنچا تو صرف ان کے طفیل یہ غلامانِ خدا نور رسالت کے امیں  
 سر بسر چیکرِ ایثار، جسمِ ایماں حشر تک ان سا ہو پیدا کوئی ممکن ہی نہیں

فَرْمَانِ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جَسَّ كَيْ يَأْسَ بِمِرَازِكْرٍ هُوَ أَوْ رَأْسُ نَعْمٍ يَرُدُّ رُؤُوسَ بَاطِلٍ يَرُدُّهَا تَحْتَهُنَّ وَهِيَ بَدْرٌ حَتَّى يَكُونَ بِهَا نَجْمٌ (ابن سنی)

## مشکل الفاظ کے معانی

پَرَسْتَار: پوجا کرنے والا۔ پاسبان: محافظ۔ چَرخِ بَرِّی: بلند آسمان۔ راست گفتار: سچ بولنے والا۔ پابندِ سلاسل: زنجیروں میں جکڑا ہوا۔ حَرِيف: مقابلہ کرنے والا۔ دُشْنَامِ غَلِيظ: گندی گالیاں۔ تَضْحِیک: ہنسی اڑانا۔ تَمَسَّخْرُ: مذاق اڑانا۔ مَحْبُوس: قید۔ خانہ بدر: گھر سے نکال دینا۔ تَشْتَنِي: پیاس۔ تَحْتَهُ دَار: پھانسی کا تختہ۔ عَزَمِیت: عزم و ارادہ۔ نَفُوسِ قُدْسِي: پاک جانیں۔

**میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہٴ بزمِ جنت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔** (ابن عساکر ج ۹ ص ۳۴۳)

سینہ تری سنت کا مدینہ بنے آقا

جنت میں پڑوسی مجھے تم اپنا بنانا

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ عَلِيٍّ مُحَمَّدٍ

”يَا رَبَّ الْعِبَادِ! مَلِكِي مَدِيْنَةَ زِيَارَتِ عَطَا فَرَمَا“ كَيْ بَتِّيْس

حُرُوفِ كَيْ نِسْبَتِ سَفَرِ كَيْ 32 مَدَنِي پھول

✽ شُرْعًا مَسَافِرُ وَهُوَ شَخْصٌ هُوَ جَوْتِيْنِ دِنِ كَيْ فَاصِلِيْ تَكْ جَانِيْ كَيْ اِرَادِيْ سِي

فَرَمَانٌ مُصِطَلٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جَسْنُ نَبِيٍّ مِنْكُمْ يَمُرُّ بِشَيْءٍ مِنْكُمْ يَرُدُّ بِأَكْبَرِهِ أَوْ بِأَقْبَرِهِ أَوْ بِأَسْفَلِهِ أَوْ بِأَعْلَاهُ أَوْ بِأَسْفَلِهَا أَوْ بِأَعْلَاهَا أَوْ بِأَسْفَلِهَا أَوْ بِأَعْلَاهَا (بخاری ورمضان)

اپنے مقامِ اقامت مثلاً شہر یا گاؤں سے باہر ہو گیا۔ خشکی میں سفر پر تین دن کی مسافت سے مُردساڑھے ستاؤن میل (یعنی تقریباً 92 کلو میٹر) کا فاصلہ ہے (فتاویٰ رضویہ مُخَرَّجہ ج ۸

ص ۲۴۳، ۲۷۰) ﴿ شُرعی سفر کرنے والے کے لیے ضروری ہے کہ وہ سفر کے ضروری پیش آمدہ یعنی سفر میں پیش آنے والے احکام سیکھ چکا ہو۔ (مکبۃ المدینہ کا رسالہ ”مسافر کی نماز“ کا مطالعہ نہایت مفید ہے) ﴿ جب

سفر کرنا ہو تو بہتر یہ ہے کہ پیر، جمعرات یا ہفتے کو کرے (مُلَخَّصٌ از فتاویٰ رضویہ مُخَرَّجہ ج ۲۳ ص

۴۰۰) ﴿ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے سَيِّدُ نَاجِبِ بْنِ مُطْعِمٍ رَضِيَ اللهُ تَعَالَى عَنْهُ کو سفر میں اپنے سب رُفقا سے زیادہ خوشحال رہنے کیلئے روانگی سے قبل یہ وِرْد پڑھنے کی تلقین

فرمائی: ﴿ ۱ ﴾ سُورَةُ الْكَافِرُونَ ﴿ ۲ ﴾ سُورَةُ النَّصْرِ ﴿ ۳ ﴾ سُورَةُ الْاِحْلَاصِ ﴿ ۴ ﴾

﴿ ۵ ﴾ سُورَةُ الْفَلَقِ ﴿ ۵ ﴾ - ہر سورت ایک ایک بار اور ہر ایک کی ابتدا میں بِسْمِ اللّٰهِ الرَّحْمٰنِ الرَّحِیْمِ اور سب سے آخر میں بھی ایک بار بِسْمِ اللّٰهِ پوری پڑھ لیجئے،

(اس طرح سورتیں پانچ ہوں گی اور بِسْمِ اللّٰهِ شریف چھ بار) سَيِّدُ نَاجِبِ بْنِ مُطْعِمٍ رَضِيَ اللهُ تَعَالَى عَنْهُ فرماتے ہیں: میں یوں تو صاحبِ مال تھا مگر جب سفر کرتا تو (سب رُفقا سے) بد حال ہو جاتا،

مذکورہ سورتیں سفر سے قبل ہمیشہ پڑھنی شروع کیں ان کی بَرکت سے واپسی تک خوشحال اور دولت مند رہتا (ابو یعلیٰ ج ۶ ص ۲۶۵ حدیث ۷۳۸۲) ﴿ چلتے وقت سب عزیزوں دوستوں سے

ملے اور اپنے قُصُور مُعاف کرائے اور اب اُن پر لازم ہے کہ دل سے مُعاف کر دیں (بہار شریعت جلد اول ص ۱۰۲) ﴿ لباسِ سفر پہن کر گھر میں چار رکعت نفل اَلْحَمْدُ اور قُلْ (هُوَ اللّٰهُ کی پوری

فِرْمَانٌ مُّصِطَلَةٌ صَلَّى اللهُ عَلَيْهِ وَآلِهِ وَسَلَّمَ: جَسَ كَے پَاس مِیرا ڈَکَر ہوا اور اُس نے مجھ پر دُرُودِ شَرِيف نہ پڑھا اُس نے جَہَا کی۔ (عبدالرزاق)

سورۃ) سے پڑھ کر باہر نکلے۔ وہ رکعتیں واپس آنے تک اُس کے اہل و مال کی نگہبانی کریں گی (ایضاً) ﴿دورِ کُعت بھی پڑھی جاسکتی ہیں، حدیثِ پاک میں ہے: ”کسی نے اپنے اہل کے پاس اُن دورِ کُعتوں سے بہتر نہ چھوڑا، جو بوقتِ ارادۂ سفر ان کے پاس پڑھیں“ (مصنف ابن ابی شیبہ ج ۱ ص ۵۲۹) ﴿سفر میں تین یا اس سے زیادہ اسلامی بھائی ہوں تو ایک کو ”امیر“ بنا لیں کہ سنت ہے۔ جیسا کہ حدیثِ پاک میں ہے: ”جب سفر میں تین شخص ہوں تو ایک کو اپنا امیر بنا لیں“ (ابوداؤد ج ۳ ص ۵۱ حدیث ۲۶۰۹) ﴿اس (یعنی امیر بنانے) میں کاموں کا انتظام رہتا ہے، سردار (یعنی امیر) اُسے بنا لیں جو خوش خُلق (یعنی بااخلاق) عاقل دیندار ہو، سردار (یعنی امیر) کو چاہیے کہ رفیقوں کے آرام کو اپنی آسائش پر مُقَدَّم رکھے (بہار شریعت ج ۱ ص ۱۰۵۲) ﴿آئینہ، سرمہ، کنگھا، مسواک ساتھ رکھے کہ سنت ہے (ایضاً ص ۱۰۵۱) ﴿ذِکْرُ اللّٰہ سے دل بہلائے کہ فرشتہ ساتھ رہے گا، نہ کہ (بُرے) شعر و لغویات (یعنی بے ہودہ باتوں) سے کہ شیطان ساتھ ہوگا (تلاوی رضویہ مُخَوِّج ج ۱ ص ۷۲۹) ﴿اگر دشمن یا ڈاکو کا خوف ہو تو سورۃ ”لَا یَلْف“ پڑھ لیجئے، اِنْ شَاءَ اللّٰہ عَزَّوَجَلَّ ہر بلا سے امان ملے گی۔ یہ عمل مُجْرَب ہے (الخصن الحسین ص ۸۰) ﴿سفر ہو یا حضر (یعنی قیام) جب بھی کسی غم یا پریشانی کا سامنا ہو لَا حَوْلَ وَلَا قُوَّةَ اِلَّا بِاللّٰہ اور حَسْبُنَا اللّٰہ وَنِعْمَ الْوَكِیْلُ بکثرت پڑھے۔ اِنْ شَاءَ اللّٰہ عَزَّوَجَلَّ مشکل آسان ہوگی ﴿راستے کی چڑھائی کی طرف یا سیڑھیوں پر چڑھتے ہوئے نیز بس وغیرہ جب سڑک کی اونچی جانب جارہی ہو تو ”اللّٰہ اَکْبَر“ اور سیڑھیوں یا ڈھلوان سے اترتے ہوئے سُبْحَانَ اللّٰہ کہئے ﴿

فَرْمَانِ فَصِطَلَةَ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جو مجھ پر روزِ جمعہ رُودِ شریف پڑھے گا میں قیامت کے دن اُس کی شفاعت کروں گا۔ (ترمذی)

اگر کوئی شخص سفر پر جا رہا ہو تو اس (مسافر) سے مُصَافِحَہ کرے یعنی ہاتھ ملائے اور اُس کے لیے یہ دُعا مانگے: اَسْتَوْدِعُ اللَّهَ دِينَكَ وَآمَانَتَكَ وَخَوَاتِيمَ عَمَلِكَ ۚ ترجمہ: میں

تیرے دین، تیری امانت اور تیرے عمل کے خاتمے کو اللہ عَزَّوَجَلَّ کے سپرد کرتا ہوں (ایضاً ص ۷۹)

﴿مُتِمِّمَ﴾ کے لیے مُسَافِرِیہ دُعا پڑھے: اَسْتَوْدِعُكَ اللَّهُ الَّذِي لَا يُضِيعُ وَدَائِعَهُ ۚ ترجمہ:

میں تمہیں اللہ عَزَّوَجَلَّ کے سپرد کرتا ہوں جو سو نپی ہوئی امانتوں کو ضائع نہیں فرماتا (ابن ماجہ

حدیث ۱۸۱۵ ج ۳ ص ۳۷۲) ﴿مَنْزِلَ﴾ پر اترتے وقت یہ پڑھے: اَعُوذُ بِكَلِمَاتِ اللَّهِ التَّامَاتِ

مِنْ شَرِّ مَا خَلَقَ ۚ ترجمہ: میں اللہ عَزَّوَجَلَّ کے کامل کلمات کے واسطے سے ساری مخلوق کے

کے شر سے پناہ مانگتا ہوں۔ اِنْ شَاءَ اللَّهُ عَزَّوَجَلَّ ہر نقصان سے بچے گا (الحسن الحسنین ص ۸۲) ﴿

مُسَافِرِیہ دُعا قبول ہوتی ہے، لہذا اپنے لیے، اپنے والدین و اہل و عیال اور عام مسلمانوں

کے لیے دعائیں کیجئے ﴿سَفَرِیہ کوئی شخص بیمار ہو گیا یا بیہوش ہو گیا تو اس کے ساتھ والے اُس

مریض کی ضروریات میں اُس کا مال بغیر اجازت خرچ کر سکتے ہیں (رَدُّ الْمُنْحَارِ ج ۹ ص ۳۳۴،

۳۳۵، بہارِ شریعت ج ۳ ص ۲۲۲) ﴿مُسَافِرِیہ پر واجب ہے کہ نماز میں قَصْر (قُصْر) کرے یعنی

چار رکعت والے فرض کو دو پڑھے اس کے حق میں دو ہی رکعتیں پوری نماز ہے (بہارِ شریعت ج ۱ ص

۷۴۳، عالمگیری ج ۱ ص ۱۳۹) ﴿مَغْرِبِیہ اور وتر میں قَصْر نہیں ﴿سُنْتوں میں قَصْر نہیں بلکہ پوری

پڑھی جائیگی، خوف اور رَوَاوِی (یعنی گھبراہٹ) کی حالت میں سنتیں مُعَاف ہیں اور ائمن کی

حالت میں پڑھی جائیگی (عالمگیری ج ۱ ص ۱۳۹) ﴿کَوْشَشِیہ کو شش کر کے ہوائی جہاز یا ریل یا بس میں

فَرَمَانَ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جُحْهُ يَرُدُّ رُودَ پَاكِ كَى كَثْرَتِ كِرْوَبِ شَكِّ يَهْمَارِ لِنَلِّ تَهْمَارَتِ هَبْ۔ (ابویسلی)

ایسے وقت سفر کیجئے کہ بیچ میں کوئی نماز نہ آئے ﴿﴾ سونے کے اوقات میں ہرگز ایسی غفلت نہ ہو کہ مَعَاذَ اللّٰهِ عَزَّوَجَلَّ نماز قضا ہو جائے ﴿﴾ دورانِ سفر بھی نماز میں ہرگز کوتاہی نہ ہو، خصوصاً ہوائی جہاز، ریل گاڑی اور لمبے روٹ کی بس میں نماز کیلئے پہلے ہی سے وضو تیار رکھئے ﴿﴾ راستے میں بس خراب ہو جائے تو ڈرائیور یا مالکان بس وغیرہ کو کوسنے اور بک بک کر کے اپنی آخرت داؤ پر لگانے کے بجائے صبر سے کام لیجئے اور جنت کی طلب میں ذکر و رُود میں مشغول ہو جائیے ﴿﴾ ریل، بس وغیرہ میں دیگر مسافروں کے حق پڑوس کا خیال رکھتے ہوئے اُن کے ساتھ خوب حُسنِ سلوک کیجئے، بے شک خود تکلیف اٹھا لیجئے مگر اُن کو راحت پہنچائیے ﴿﴾ بس وغیرہ میں چلا کر باتیں کر کے اور زور سے قہقہے لگا کر دوسرے مسافروں کو اپنے آپ سے بدظن مت کیجئے ﴿﴾ بھیڑ کے موقع پر کسی ضعیف یا مریض کو دیکھیں تو بہ نیتِ ثواب اُس کو بس وغیرہ میں باصراہ اپنی نشست پیش کر دیجئے ﴿﴾ حتیٰ الامکان فلموں اور گانے باجوں سے پاک بس اور ویگن وغیرہ میں سفر کیجئے ﴿﴾ سفر سے واپسی پر گھر والوں کے لئے کوئی تحفہ لیتے آئیے کہ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: ”جب سفر سے کوئی واپس آئے تو گھر والوں کے لئے کچھ نہ کچھ ہدیہ (یعنی تحفہ) لائے، اگرچہ اپنی جھولی میں چٹھر ہی ڈال لائے“ (ابن عساکر ج ۵۲ ص ۲۳۰) ﴿﴾ شرعی سفر سے واپسی میں مکروہ وقت نہ ہو تو سب سے پہلے اپنی مسجد میں اور جب گھر پہنچے تو گھر پر بھی دو رکعت نفل پڑھئے۔

ہزاروں سنتیں سیکھنے کے لئے مکتبۃ المدینہ کی مطبوعہ دو کتب (۱) 312 صفحات پر





فَرْمَانَ مُصِطَلَعٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جَسْمِي نَسَبْتُ بِرَبِّي وَرُؤُودِي بِرُؤُودِ رَسُولِ اللَّهِ ﷺ نَزَلَ فَرْمَاتَانِي هُنَّ (طبرانی)

## فہرس

صفحہ	عنوان	صفحہ	عنوان
11	مسلمانوں کا سامان جنگ	1	دُرود شریف لکھنے والے کی مغفرت ہوگی
12	گنہگار کا سامان جنگ	2	دُرود کی جگہ لکھنا حرام ہے
14	مشکل الفاظ کے معانی	2	دو کم سن نچا پدین
14	حیرت انگیز جذبے کا راز	4	یہ تو عمر کون تھے؟
15	فرشتوں کے ذریعے مدد	5	مشکل الفاظ کے معانی
16	جبریل علیہ السلام کا گھوڑا	6	لکھتا بازو
17	دعا موثر کا ہتھیار ہے	7	انوکھا جذبہ
17	جو روتا ہے اُس کا کام ہوتا ہے	8	ایوجہل کا سر
20	مشکل الفاظ کے معانی	9	ایوجہل کی آخری بکواس
20	سفر کے 32 مَدَنی پھول	10	فُدرت کے نرالے انداز

## ماخذ و مراجع

مطبوعہ	کتاب	مطبوعہ	کتاب
دارالکتب العلمیہ بیروت	السیرۃ النبویہ	مکتبۃ المدینہ باب المدینہ	قرآن مجید
دارالکتب العلمیہ بیروت	دلائل النبوة	دار احیاء التراث العربی بیروت	تفسیر کبیر
دارالکتب العلمیہ بیروت	سبل الہدی	دار الفکر بیروت	تفسیر و رمثور
دار القلم و شفق	محمد رسول اللہ	مکتبۃ المدینہ باب المدینہ	خزائن العرفان
مرکز البحوث برکات رضا ہند	مدارج النبوة	دارالکتب العلمیہ بیروت	بخاری
مؤسسۃ الریان بیروت	القول الہدی	دار ابن حزم بیروت	مسلم
مکتبۃ المدینہ باب المدینہ	بہار شریعت	دارالکتب العلمیہ بیروت	مسند ابی یعلیٰ
مکتبۃ المدینہ باب المدینہ	وسائل بخشش	مؤسسۃ الاطالی للمطبوعات بیروت	کتاب المغازی